

आदिवासी विकास विभागाच्या निधीतून
जुन्या अंगणवाडी केंद्र इमारत दुरुस्तीकरीता
निधी उपलब्ध करून देणेबाबत

महाराष्ट्र शासन
महिला व बाल विकास विभाग
शासन निर्णय क्र.एबावि-२०११/प्र.क्र.४७५/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई ३२.
दिनांक :- १६ नोव्हेंबर, २०११

वाचा :- १) शासन परिपत्रक क्र. एबावि-२०१०/प्र.क्र.१४४/का.६, दिनांक २८ जानेवारी, २०११
२) आदिवासी विकास विभाग शासन निर्णय क्र.बीयुडी-२०११/प्र.क्र.१०/का.६, दि. २९.०४.२०११

प्रस्तावना :- महिला व बाल विकास विभागाच्या उपरोक्त १ मधील शासन परिपत्रकाद्वारे “अतिरिक्त अंगणवाड्या सुरु करणे” या बाबी खाली सन २०११-१२ या आर्थिक वर्षापासून यापुढे जिल्हास्तरीय योजनेअंतर्गत तरतूदीची मागणी करण्यात येऊ नये असे स्पष्ट करण्यात आले होते. तथापि आदिवासी विकास विभागाच्या उपरोक्त २ मधील शासन निर्णयाद्वारे २२३६०२९७ या लेखाशिर्षाखाली “अतिरिक्त अंगणवाड्या सुरु करणे” या योजनेसाठी सन २०११-१२ या आर्थिक वर्षाकरिता रु.८५४.७९ लक्ष इतका निधी उपलब्ध करून दिला आहे. सदर निधी जुन्या, जीर्ण व मोडकळीस आलेल्या “अंगणवाडी इमारत दुरुस्तीसाठी” वापरण्यास देण्याची बाब शासनाच्या विचाराधीन होती.

शासन निर्णय :- “अतिरिक्त अंगणवाड्या सुरु करणे” या योजनेसाठी सन २०११-१२ मध्ये सात जिल्ह्यासाठी अर्थसंकल्पीत करण्यात आलेला रु.८५४.७९ लक्ष इतका निधी आता जुन्या शासकीय अंगणवाडी केंद्र इमारत दुरुस्तीकरीता प्रति अंगणवाडी रु.१.५० लाख पर्यंतच्या खर्चाच्या मर्यादेपर्यंत, खालील अटीच्या अधिन राहून एक विशेष बाब म्हणून पुढीलप्रमाणे वितरीत करण्यात येत आहे.

अ. क्र.	जिल्ह्याचे नांव	आदिवासी क्षेत्र उपयोजनेखाली अंगणवाडी केंद्र इमारत दुरुस्तीकरीता मंजूर करण्यात आलेला निधी (रु.लक्ष)
१	ठाणे	रु. २५०.००
२	अहमदनगर	रु. ७०.२०
३	पुणे	रु.१४०.००
४	अमरावती	रु.११.००
५	यवतमाळ	रु.३०६.५९
६	चंद्रपूर	रु.७५.००
७	जालना	रु.२.००
	एकूण	रु.८५४.७९

१) जिल्हानिहाय वितरीत करण्यात आलेल्या निधीतून आदिवासी क्षेत्र उपयोजनेखाली असलेल्या गावांतील जी अंगणवाडी केंद्र धोकादायक स्थितीत आहेत, मुले बसू शकत नाहीत अशा इमारत दुरुस्तीला प्राधान्य द्यावे. त्यानंतर इतर दुरुस्तीची गरज असलेल्या इमारतींवर खर्च करावे.


- २) सदर निधी जिल्हा स्तर योजनेचा असल्याने तो त्या जिल्ह्याकरिताच वापरणे आवश्यक आहे. निधी इतर जिल्ह्यांकडे वळविता येणार नाही.
- ३) अंगणवाडी इमारत केंद्राचे दुरुस्तीसाठीचे अंदाजपत्रक सक्षम प्राधिका-याकडून मंजूर करून घ्यावे.
- ४) अंगणवाडी इमारत दुरुस्तीसाठी उपलब्ध करून दिलेला निधी आदिवासी उपयोजना क्षेत्रातच वापरण्यात येईल याबाबत दक्षता घ्यावी.
- ५) अंगणवाडी इमारत दुरुस्तीसाठी अंगणवाडया निवडताना त्या संबंधीत क्षेत्रातील प्रकल्प अधिका-याकडून प्रमाणित करून घ्याव्या.

२. यासाठी होणारा खर्च - मागणी क्र.टी-५, २२३६ - पोषण आहार - पंचवार्षिक योजनांतर्गत योजना - ०२ - पोषक अन्न व पेये वितरण - ७९६ - जनजाती क्षेत्र उपयोजना (०१) जनजाती क्षेत्र उपयोजनांतर्गत योजना - राज्य योजनांतर्गत योजना (०१) (०२) महाराष्ट्र जिल्हा परिषद व पंचायत समिती अधिनियम १९६१ च्या कलम १२३ व २६१ अन्वये जिल्हा परिषदांना सहाय्यक अनुदाने (२२३६१४१७) ३१ - सहाय्यक अनुदाने (वेतनेत्तर) या लेखाशिर्षाखाली सन २०११-१२ या वर्षाकरिता मंजूर करण्यात आलेल्या निधीतून खर्च करून त्याच लेखाशिर्षाखाली खर्ची टाकण्यात यावा. यासाठी संबंधित जिल्ह्याचे जिल्हाधिकारी, यांना नियंत्रक अधिकारी व संबंधित जिल्ह्याचे मुख्य लेखा व वित्त अधिकारी, जिल्हा परिषद, यांना आहरण, संवितरण अधिकारी म्हणून घोषित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध असून त्याचा संगणक सांकेतांक २०१११११६११९५८००१ असा आहे.

सदर शासन निर्णय हा आदिवासी विकास विभागाच्या अनौपचारिक संदर्भ क्र.४५२/का.६, दिनांक १४.१०.२०११ अन्वये प्राप्त झालेल्या सहमतीनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(श. पा. वारे)

उप सचिव

प्रति,

- १) आयुक्त, महिला व बाल विकास, महाराष्ट्र राज्य, पुणे.
- २) आयुक्त, आदिवासी विकास, ठाणे/अहमदनगर/पुणे/अमरावती/यवतमाळ/चंद्रपूर/जालना/
- ३) अप्पर आयुक्त, आदिवासी विकास, ठाणे/अहमदनगर/पुणे/अमरावती/यवतमाळ/चंद्रपूर/जालना/
- ४) महालेखापाल (लेखा परिक्षा) (लेखा व अनुज्ञेयता) महाराष्ट्र १ / २, मुंबई / नागपूर
- ५) जिल्हाधिकारी, ठाणे/अहमदनगर/पुणे/अमरावती/यवतमाळ/चंद्रपूर/जालना/
- ६) मुख्य कार्यकारी अधिकारी, जिल्हा परिषद, ठाणे/अहमदनगर/पुणे/अमरावती/यवतमाळ/चंद्रपूर/जालना
- ७) वित्त विभाग (अर्थसंकल्प)
- ८) नियोजन विभाग
- ९) आदिवासी विकास विभाग, कार्या.६ व कार्या.८, मंत्रालय, मुंबई
- १०) जिल्हा कोषागार अधिकारी, ठाणे/अहमदनगर/पुणे/अमरावती/यवतमाळ/चंद्रपूर/जालना/
- ११) महिला व बाल विकास विभाग, कार्या.४ (अर्थसंकल्प), मंत्रालय, मुंबई
- १२) निवड नस्ती (कार्या.६)